

# MADRAS LEGISLATIVE ASSEMBLY

Thursday, 25th March 1965.

The House met in the Assembly Chamber, Fort St. George, at half past eight of the clock, Mr. Speaker (THE HON. SRI S. CHELLAPANDIAN) in the Chair.

## 1.—QUESTIONS AND ANSWERS.

### STARRED QUESTIONS.

இளநிலை ஆசிரியர் பயிற்சிப்படிப்பை எடுத்து விடுதல்

323 கேள்வி.—புலவர் கா. கோவிந்தன்: கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) இளநிலை (Junior Grade) ஆசிரியர் பயிற்சியை எடுத்துவிடும் எண்ணம் அரசுக்கு உண்டா?

(இ) ஆம் எனில், எந்த ஆண்டு முதல்?

கனம் திரு. எம். பக்தவத்சலம்: (அ) & (இ) ஜூனியர் கிரேடு ஆதார ஆசிரியர் பயிற்சிப் படிப்பும் உட்படத் தொடக்கப் பள்ளி ஆசிரியர் பயிற்சிப் படிப்பும் 1963-64 முதல் படிப்படியாக ரத்து செய்யப்பட்டு வருகின்றன.

(a) & (b) Elementary Grade including Junior Basic Grade Teacher Training sections are being abolished on a phased programme from 1963-64.

புலவர் கா. கோவிந்தன்: இந்த இளநிலை ஆசிரியர்கள் எராளமான பேர்கள் இருக்கிறார்கள். அந்த நிலையை எடுத்துவிடுவது என்று சொன்னால் பயிற்சி பெற்று வந்தவர்களுக்கு என்ன பாதுகாப்பு இருக்கிறது. அவர்கள் முதுநிலை ஆசிரியர்களாக ஆவதற்கு வாய்ப்பு இருக்கிறதா? அதற்குக் காலவரையறை உண்டா?

கனம் திரு. எம். பக்தவத்சலம்: அவர்களுக்கு வாய்ப்பு அளிக்கப்படும்.

புலவர் கா. கோவிந்தன்: ஜூனியர் கிரேட் டீச்சர்ஸ் டிரெயினிங் கோர்ஸை நிறுத்துவதினால் ஆசிரியர்கள் பஞ்சம் ஏற்படக்கூடும். ஆதலால் சீனியர் கிரேட் டீச்சர்ஸ் டிரெயினிங் கோர்ஸில் அதிகமான ஆசிரியர்கள் பயிற்சி பெறுவதற்கான முறையில் பள்ளிகளை விஸ்தரிக்க அல்லது எண்ணிக்கையை அதிகரிக்க அரசாங்கம் ஏற்பாடு செய்யுமா?

கனம் திரு. எம். பக்தவத்சலம்: அவ்வப்போது ஜூனியர் கிரேட் குறைக்கப்படும். அந்த அளவிற்கு சீனியர் கிரேட் அதிகரிக்கப்படும்.

[25th March 1965]

**திருமதி சி. குழந்தையம்மாள் :** இந்த ஜூனியர் கிரேட் பயிற்சி பெற்ற ஆசிரியர்களிலே பல பேர்கள் எஸ்.எஸ்.எல்.சி. தேர்ச்சி பெறாதவர்கள் இருக்கிறார்கள். அவர்கள் தங்களை செகண்டரி கிரேட் டிரெயினிங்கிற்கு தகுதியுள்ளவர்களாக்கிக் கொள்ள அந்தப் பரீட்சையைப் பிரைவேட்டாக எழுதுவதற்கு அரசாங்கம் ஏற்பாடு செய்யுமா?

**கனம் திரு. எம். பக்தவத்சலம் :** கல்வியின் தரத்தை உயர்த்துவதற்கு செகண்டரி கிரேட் ஆசிரியர்களை அதிகரிப்பதற்கு வசதிகள் அளிக்கப்படும்.

**திரு. கரு. சீமைச்சாமி :** ஜூனியர் கிரேட் ஆசிரியர்கள் பயிற்சி படிப்படியாக நிறுத்தப்படும் என்று முதலமைச்சர் அவர்கள் சொன்னார்கள். இப்போது 11-வது ஸ்டாண்டர்ட் வரை இலவசக் கல்வி அளிக்கப்படும் நேரத்திலே, இதை உடனடியாக நிறுத்த அரசாங்கம் தயங்குவதற்குக் காரணம் என்ன?

**கனம் திரு. எம். பக்தவத்சலம் :** இந்த ஆசிரியர்களும் அவசியமாக வேண்டியிருக்கிறது. ஆகையால் படிப்படியாக நிறுத்தப்படும்.

**திரு. எம். எஸ். செல்வராஜன் :** ஜூனியர் கிரேட் ஆசிரியர்கள் செகண்டரி கிரேட் டீச்சர்ஸ் டிரெயினிங் தேர்வை நேரடியாக எழுதுவதற்கு வசதி செய்து கொடுக்க உத்தேசம் இருக்கிறதா?

**கனம் திரு. எம். பக்தவத்சலம் :** அவர்களுக்கு தகுதி இருக்க வேண்டும். அதற்குப் பயிற்சி அளித்துத்தான் மேல் பரீட்சைக்குத் தயார் படுத்தவேண்டும்.

**புலவர் கா. கோவிந்தன் :** இளநிலை பயிற்சிப் பள்ளிக்கு ஆசிரியர்களைத் தேர்ந்தெடுக்கும் நேரத்திலே கல்லூரி வகுப்பிற்குப் போகக்கூடிய நிலையில் இருப்பவர்கள் ஒரு பகுதியிலேயும், எஸ்.எஸ்.எல்.சி. பரீட்சையில் தோற்ற காண்டிடிட்டை மற்றொரு பகுதியிலேயும் எடுத்துக்கொள்ளுகிறோம். ஆனால் குறைந்தபட்சம் 8-வது ஸ்டாண்டர்ட் வரை படித்தவர்களுக்கு இடம் கொடுப்பதில்லை. ஆகையால் அடுத்த ஆண்டில் இருந்தாவது குறைந்த பட்சம் பள்ளி இறுதி வகுப்பிலே தேர்ந்தவர்களுக்கு இடம் கொடுக்கப்படுமா?

**கனம் திரு. எம். பக்தவத்சலம் :** அவ்வாறு செய்ய அரசாங்கத்திற்கு உத்தேசம் இல்லை. அதற்கு அவசியமும் இல்லை.

**திரு. எஸ். முருகையன் :** இளநிலை பயிற்சி பெற்ற ஆசிரியர்கள் இதுபோன்று (E.S.L.C.) 8-வது ஸ்டாண்டர்ட் வரை படித்தவர்களுக்கு, வேறு ஏதாவது வேலை கொடுப்பதற்கு அரசாங்கத்திடம் திட்டம் இருக்கிறதா என்று அறிய விரும்புகிறேன்.

**கனம் திரு. எம். பக்தவத்சலம் :** குறிப்பாக திட்டம் இருக்கிறது என்று கூறுவதற்கில்லை. அவர்கள் வேறு பயிற்சி பெறலாம். ஜூனியர் டீச்சர்ஸ் ஸ்கூல்களிலே சேரலாம்.



25th March 1965]

**திரு. எ. கோ. பாலகிருஷ்ணன் :** கனம் முதலமைச்சர் அவர்கள் பதில் சொல்லும்போது இளநிலை ஆசிரியர்கள் கொஞ்சம் கொஞ்சமாக நிறுத்தப்படுவார்கள் என்று சொன்னார்கள். ஆனால் பெண்களுக்கும் ஆண்களுக்கும் இருக்கிற விகிதாசாரத்தைப் பார்த்தால் பெண்கள் எண்ணிக்கை குறைவாக இருக்கிறது. ஆகவே பெண்களுக்கு தனிச் சலுகை கொடுத்து அவர்களுக்கு மாத்திரம் பயிற்சியை நீடிக்க அரசாங்கம் முன்வருமா?

**கனம் திரு. எம். பக்தவத்சலம் :** பெண்களாக இருந்தாலும் சரி ஆண்களாக இருந்தாலும் சரி குறைந்தபட்சத் தகுதி வேண்டுமென்று முன்பே சொன்னேன். அதை கவனத்தில் வைத்துக் கொண்டு நடவடிக்கை எடுக்கப்படும்.

**திரு. ம. கமலநாதன் :** சேகன்டரி கிரேட் ஆசிரியர்கள் என்றால் எஸ்.எஸ்.எல்.சி. பாஸ் செய்தவர்களுக்கு பயிற்சி அளிக்க வேண்டிய சூழ்நிலை இருக்கிறது. எஸ்.எஸ்.எல்.சி. பரீட்சையில் தேர்தவர்களுக்கு வேலை கிடைக்காத சூழ்நிலை ஏற்படுகிறது. மூன்றாவது வகுப்பிலிருந்து ஆங்கிலம் சொல்லிக்கொடுப்பதால் முதல் இரண்டு வகுப்புகளுக்கும் இளநிலை ஆசிரியர்களையே நியமிக்க உத்தேசம் உண்டா? அதனால் அரசாங்கத்திற்கு செலவு குறையாதா?

**கனம் திரு. எம். பக்தவத்சலம் :** கல்வியைப் பரப்புவதற்கு செலவு இருக்கிறது என்பது ஒரு விஷயம். வேலை இல்லாதவர்களுக்கு வேலை கொடுப்பது என்பது மற்றொரு விஷயம். முக்கியமாக தரமான கல்வி வேண்டும். ஆகையால் தரமான கல்வியைக் கொடுப்பதற்கு தரமான ஆசிரியர்கள் வேண்டும்.

**திருமதி சி. குழந்தையம்மாள் :** மாகாணம் முழுவதும் இந்த முதுநிலைக் கல்வி அடிப்படையிலே கண்டென்ஸ்ட் கோர்ஸில் வருகிறவர்கள் ஜூனியர் கிரேட் பயிற்சியிலே சேருகிறார்கள். அவர்களுடைய தரத்தை உயர்த்த சீனியர் கிரேட் பயிற்சி பள்ளி திட்டத்திலே மாற்றம் செய்யப்படுமா?

**கனம் திரு. எம். பக்தவத்சலம் :** இப்போது ஜூனியர் கிரேட் பயிற்சி பெற்றவர்களுக்கு வேலை கிடைக்கும். ஆனால் உயர்தர பயிற்சி பெற்றவர்கள் வேறு பயிற்சி பெறுவார்களா என்பதையும் கவனிக்க வேண்டியது அவசியம்.

**ஆசிரியர் தொழிலுக்குக் கல்வித் தகுதி**

\* 324 கேள்வி.—**திரு. மு. கருணாநிதி :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) ஆசிரியர் தொழிலில் ஸ்தூல விரும்புகிறவர்கள் குறைந்தபட்சம் எஸ்.எஸ்.எல்.சி. தேறியிருக்க வேண்டும் என்ற அரசாங்கம் அண்மையில் ஏதேனும் நிர்ணயம் செய்துள்ளதா?

(இ) ஆம் எனில், அதற்கு காரணமென்ன?